

## حج اور قربانی، فضائل و احکام

شیخ الحدیث حضرت مولانا سلیم اللہ خاں صاحب مدظلہ

صدر: وفاق المدارس العربیہ پاکستان

حج اسلام کا پانچواں اور اسلامی عبادات کا پوچھار کرن ہے۔ ”حج“ کے لفظی معنی ”قصد و ارادہ“ کے ہیں، اسلام میں یہ لفظ خانہ کعبہ کے قصد و ارادہ کے لئے استعمال ہوا ہے تاکہ وہاں جا کر بیت اللہ کا طواف اور مکہ معظمہ کے مختلف مقدس مقامات پر حاضر ہو کر کچھ آداب و اعمال عبادت اور بندگی الہی کے طور پر بجالائے جائیں:

(هَقْل صَدْقَ اللَّهِ فَاتَّبَعُوا مَلَةً أَبْرَاهِيمَ حَنِيفًا وَمَا كَانَ مِنَ الْمُشَرِّكِينَ ۝ ۵۰ أَوْلَى بَيْتٍ وَضَعْلَلَنَاسٍ  
لِلَّذِي يَبْكِي مَبْرُوكًا وَهَدِيًّا لِلْعَالَمِينَ ۝ فِيهِ أَيْتَ بَيْتَ مَقْمَمَ أَبْرَاهِيمَ وَمِنْ دَخْلِهِ كَانَ أَمْنًا وَلَهُ  
عَلَى النَّاسِ حَجُّ الْبَيْتِ مِنْ أَسْطَاعَ إِلَيْهِ سَبِيلًا وَمِنْ كُفْرِ فَانَّ اللَّهَ غَنِيٌّ عَنِ الْعَالَمِينَ ۝)  
”کہہ دتبھے کہ خدا نے حج فرمایا پس شرک سے منز موڑ کر ابراہیم علیہ السلام کے دین کی پیروی کرو اور  
ابراہیم علیہ السلام مشرکوں میں سے نہ تھے، یہ نیک پہلا گھر جو لوگوں کے لئے بنایا گیا وہ وہی ہے جو مکہ میں  
ہے، مبارک اور اہل عالم کے لئے راہ نما، اس میں کچھ کھلی ہوئی نشانیاں ہیں، ابراہیم علیہ السلام کے کھڑے  
ہونے کی جگہ اور جو شخص اس میں داخل ہوا، وہ امن پانے والا ہے اور خدا کے لئے لوگوں پر اس گھر کا قصد  
کرنا فرض ہے، جو شخص اس گھر کی طرف سفر کی طاقت رکھتا ہو اور جو اس قدرت کے باوجود اس سے باز  
رہے تو خدادنیا والوں سے بے نیاز ہے۔“ (آل عمران: ۷۶)

ان آیات میں ملت ابراہیم کی پیروی کا حکم دیا گیا ہے اور بیت اللہ کے ساتھ حضرت ابراہیم علیہ السلام کا خصوصی تعلق بتایا گیا ہے، اس کے بعد حج کی فرضیت کا اعلان کیا گیا ہے چونکہ ملت ابراہیم کے بقایا میں حج ہی ایک ایسی عبادت تھی جس کے تمام اصول و اکان اسلام سے پہلے بھی اہل عرب کے بیان بطور شعار کے رائج تھے، صرف ان کا

محل اور طریقہ بدل گیا تھا ا ان میں بعض مشرکانہ رسائیں داخل ہو گئی تھیں، اسلام نے ان کی اصلاح کر کے یک مرتبہ ہی جس کے فرض ہونے کا اعلان کر دیا، اس کے بعد عکس دسری عبادات یا تو اہل عرب میں وہ موجود ہی نہ تھیں اور یا پھر ان کی خصوصیات اور تفصیلات اسلام نے خود تعین کی ہیں اور ان کے لئے تدریجی طریقہ کار اختیار کیا گیا ہے، مثلاً نماز سے اہل عرب عام طور پر آشنا تھے، تقریباً یہی حال زکوٰۃ کا ہے، چنانچہ نماز اور زکوٰۃ کی وہ آخری شکل جس پر محمد رسول اللہ صلی اللہ علیہ وسلم امت کو قائم فرمایا کر گئے ہیں، شروع سے تعین نہیں کی گئی، بلکہ تدریجی طور پر اس کو لایا گیا، شروع شروع میں قید کم تھیں اور آسانیاں زیادہ، نماز کی رکعتیں پہلے کم تھیں، بعد میں اضافہ ہوا، ایسے ہی ابتداء میں نماز کی حالت میں سلام و کلام کی اجازت تھی، بعد میں اس کو منوع قرار دیا گیا، زکوٰۃ پہلے صرف صدقہ و خیرات کی شکل میں جاری ہوئی، نصاب اور دوسری تفصیلات کا تعین بعد میں ہوا، روزہ ان کے بہاں غیر مانوس نہ تھا، لیکن اسلام نے اس کے لئے بھی تدریجی انداز اختیار کیا، پہلے عاشرہ اور ایام بیض (ہر قمری مہینہ کی تیرہ ہویں تاریخ) کے روزے ضروری قرار دیئے گئے، پھر آگے چل کر رمضان کے روزوں کی فرضیت کا اعلان ہوا۔

نماز اور زکوٰۃ کے اندر خدائے برتر کی حکومت اور سلطنت کا سکد دل پر قائم ہوتا ہے اور بندہ معبود برحق کی بارگاہ میں جسم و جان اور مال و زر کے مختلف عنوانات سے بندگی و نیاز کے تحفے پیش کرتا ہے۔ روزہ اور حج میں سرتاپا جمال و محبوبیت کی شان نظر آتی ہے، روزے کو مجھے، محبت کا پہلا اثر کم خفتن (کم سونا)، کم خوردن (کم کھانا) کم گفتن (کم بولنا) ہوتا ہے، روزہ دار دن بھر ان لذتوں سے کنارہ کش رہتا ہے، راتوں کو اٹھاٹھ کر اپنی نیند خراب کرتا ہے اور اس طرح وہ عشق و محبت کی ادائیں اختیار کرتا ہے۔ پھر رمضان کے اس ایک مہینے کی مشق کے بعد اس کی سرستی زور پکڑتی ہے تو اس کو اب کوئے یار کی دھن لگ جاتی ہے اور سچا عاشق زیب و زیست کے تمام طریقوں کو خیر باد کہہ کر احرام باندھتا ہے اور کفن بردوش، شکستہ حال، پر آنندہ بال، دیوانوں کی طرح "لبک لبک" کی صدائیں لگاتا ہو اور یار محبوب کا ذکر کرتا ہے، پھر منزل مقصود پر پہنچ کر اس گھر کے سامنے حاضری دیتا ہے جس کا کوئی تکمیل نہیں، مگر ایسا معلوم ہوتا ہے کہ کسی کے حسن و جمال کی کرنیں اس کے ایک ایک پتھر سے پھوٹ پھوٹ کر نکل رہی ہیں اور عشقان کے دلوں کو محصور کئے دیتی ہیں، ایسے دل فریب اور دل کش موقع پر یہ عاشق زار پھر وہی کچھ کرنے لگتا ہے جو مکتب عشق کا پرانا دستور ہے، یکبارگی دیوانہ و اراس گھر کا طواف شروع کر دیتا ہے، اس کے بعد متنی، عرفات اور مزدلفہ کے لق و دلق میدانوں کی صحراء نور دی بھی اس عشق و محبت کو تیز سے نیز کرتی ہے۔

اس طرح اسلامی عبادات کے ذریعے انسانی فطرت کو اطاعت و محبت الہی کا خوگر بنایا گیا ہے تاکہ اگر اطاعت اپنی جگہ کامل ہو تو محبت بھی اپنی جگہ خالص ہو، چونکہ جس طرح وہ محبت قبل اعتبار نہیں جس میں سرمد بھی خلاف کی گنجائش باقی ہو، اسی طرح وہ اطاعت بھی قبل قبول نہیں جس میں روحاںیت نہ ہو۔

حدیث شریف میں ہے کہ ذوالحجہ کے دس دنوں میں ایک دن کا روزہ ایک سال کے برابر ہے اور ایک رات کی عبادت شب قدر کی عبادت کے برابر ہے، خصوصاً عرفہ کے روزے اور عرفہ کے بعد والی رات کی عبادت کی بڑی فضیلت ہے، عرفہ کے روزے سے ایک سال کے اگلے اور ایک سال کے پچھلے گناہ معاف ہو جاتے ہیں اور عید کی رات میں عبادت کرنے والے کا دل قیامت میں دہشت سے مردہ نہیں ہو گا۔

متحب یہ ہے کہ چاند کیہ کربانی کرنے تک، قربانی کرنے والا شخص بال اور ناخن نہ کٹائے اور نویں تاریخ کی صبح سے تیر ہو یہ تاریخ کی عصر تک متوسط بلند آواز میں ہر فرض نماز کے بعد خواہ مقتدى ہو یا امام یا مفترض..... اللہ اکبر اللہ اکبر لا إله إلا الله والله اکبر اللہ اکبر و لله الحمد..... سب کے لئے پڑھنا اجنب ہے، البتہ عورتیں آہستہ پڑھیں، عید کے دن صبح اٹھنا، غسل کرنا، مساوک کرنا، نئے یا پاک و صاف عمدہ کپڑے (جو ان پر ہوں اور شرعی وضع کے خلاف نہ ہوں) پہنانا، خوبصورگانا، عید کی نماز سے پہلے کچھ نہ کھانا اور عید کی نماز کے لئے جاتے ہوئے راستے میں بلند آواز سے تکمیر نہ کروہ پڑھنا مسنون ہے۔

قربانی کی اہمیت:..... رسالت تاب حضرت محمد مصطفیٰ صلی اللہ علیہ وسلم نے ہجرت کے بعد ہمیشہ مدینہ طیبہ میں قربانی فرمائی ہے۔ قرآن کریم کی آیت (فصل لربک و انحر) میں اور ﴿ان صلاتی و نسکی و محیای و مماتی لله رب العالمین﴾ میں قربانی کا ذکر موجود ہے، حضور صلی اللہ علیہ وسلم نے فرمایا کہ جو مال دار آدمی قربانی نہ کرے، وہ ہماری عیدگاہ میں نہ آئے، اس ارشاد میں ناراضی کا اظہار ہے، یہ مطلب نہیں کہ ایسے آدمی کو نماز عید نہیں پڑھنی چاہئے۔ قربانی کے جانور کے عوض ایک نیکی لکھی جاتی ہے اور قربانی کے خون کا قطرہ گرنے سے پہلے اللہ تعالیٰ اس کو قبول فرمائیتے ہیں اور قربانی کرنے والے کے تمام صیرہ گناہ معاف ہو جاتے ہیں۔

قربانی کا مقصد:..... قربانی ایک عظیم عبادت ہے، اللہ تعالیٰ کے پاس اس کا گوشہ اور خون پہنچانا مقصد نہیں، بلکہ مقصود اصلی یہ ہے کہ اس پر اللہ تعالیٰ کا نام لیا جائے، اخلاص و محبت کے ساتھ حکم ربی کی بجا آوری کی جائے، اگر عبادت اخلاص و محبت سے خالی ہوں تو صرف صورت اور ڈھانچہ باقی رہ جاتا ہے، اصل روح غالب ہو جاتی ہے، اسی لئے ضروری ہے کہ اللہ تعالیٰ کے حکم پر اخلاص کے ساتھ عمل کیا جائے۔

قربانی کس پر واجب ہے؟..... قربانی ہر مسلمان عاقل بالغ پر واجب ہوتی ہے جس کی ملکیت میں ساڑھے باون تو لہ (۲۱۳ گرام) چاندی یا اس کی قیمت کا مال اس کی حاجت اصلیہ سے زائد موجود ہو، خواہ یہ مال سونا، چاندی یا اس کے زیورات ہوں یا مال تجارت یا خودرت سے زائد گھر بیلو سامان یا رہائشی مکان سے زائد کوئی مکان ہو، قربانی کے لئے اس مال پر سال بھر کا گزر نا بھی شرط نہیں ہے، بچے، بخون اور مسافر پر قربانی واجب نہیں ہے، قربانی مرحومین کی طرف سے بھی کی جاسکتی ہے، استطاعت ہوتی ہے کہ اپنے مرحوم والدین یا دیگر بزرگوں جیسے بنی کریم صلی اللہ علیہ

وسلم اور صحابہ کرامؐ کی طرف سے قربانی کریں، اس کا برا ثواب ہے، لیکن اس صورت میں اپنی طرف سے قربانی کرنا ساقط نہیں ہوگا، چنانچہ جن لوگوں پر قربانی واجب ہے، ان کو اپنی طرف سے بھی قربانی کرنا ہوگی۔

چند اہم مسائل کا بیان:.....(۱)..... جس شخص پر قربانی واجب نہیں تھی، اگر اس نے قربانی کی نیت سے کوئی جانور خرید لیا تو اس پر قربانی واجب ہو گئی، لیکن اگر یہی جانور گرم ہو جائے تو دوبارہ اس پر جانور خرید کر قربانی کرنا واجب نہیں۔(۲)..... قربانی کے صرف تین دن ہیں، ۱۰، ۱۱ اور ۱۲ ذوالحجہ، دوسریں ذوالحجہ کو نماز عید کے بعد سے باہر ہویں ذوالحجہ تک کسی بھی وقت قربانی کر سکتے ہیں، چاہے دن ہو یا رات، لیکن دن میں کرنا افضل ہے۔(۳)..... قربانی اگر کسی عذر سے رہ گئی تو اس کی قیمت کا صدقہ کرنا واجب ہے، لیکن قربانی کے دنوں میں قیمت صدقہ کرنے سے قربانی نہیں ہوگی۔

قربانی کے جانور:.....بکرا، دنبہ اور بھیڑ میں صرف ایک ہی شخص کی طرف سے قربانی ہو سکتی ہے، لیکن گائے، بھینس اور اونٹ سات آدمیوں کی طرف سے کافی ہوتا ہے، قربانی میں ثواب کی نیت شرط ہے۔ جس جانور کے پیدائشی سینگ نہ ہوں یا درمیان میں سے سینگ ٹوٹ گیا ہو، اس جانور کی قربانی کرنا درست ہے لیکن اگر سینگ جڑ سے اکھر گیا ہو اور اس کا اثر دماغ تک پہنچا ہو تو اس صورت میں ایسے جانور کی قربانی درست نہیں ہے۔(شامی) خصی جانور کی قربانی کا حکم:..... خصی جانور کی قربانی جائز بلکہ پسندیدہ ہے، خود انحضرت صلی اللہ علیہ وسلم سے اس کی قربانی ثابت ہے۔ حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے قربانی کے دن دو مینڈھے سینگوں والے، چستکبرے، خصی ذبح فرمائے۔

حضرت ابو ہریرہ رضی اللہ عنہ سے روایت ہے کہ جب رسول اللہ صلی اللہ علیہ وسلم قربانی کا ارادہ فرماتے تو دو مینڈھے موٹے تازے، سینگوں والے، چستکبرے، خصی خریدتے تھے۔ (اعلاء السنن ج ۷/۲۵۵، ابن ماجہ ص ۲۳۴) بکرا، بکری کا قربانی کے وقت ایک سال کا ہونا ضروری ہے جبکہ بھیڑ اور دنبہ اگر اتنا فربہ ہو کہ سال بھر کا معلوم ہو تو سال بھر سے کم بھی درست ہے اور گائے، بھیڑ، بھینس دو سال کی اور اونٹ پانچ سال کا ہونا ضروری ہے، ورنہ قربانی جائز نہیں ہوگی۔

جن جانوروں کی قربانی جائز نہیں:..... اگر جانور، اندھا، کانا، یا لٹنگڑا ہے تو اس کی قربانی درست نہیں، اسی طرح ایسے مزیض اور لا غر جانور کی قربانی بھی درست نہیں جو قربانی کی جگہ تک اپنے پیرول پر نہ جاسکے، اسی طرح ایسا جانور جس کی تہائی سے زیادہ دم یا کان کثا ہو تو اس کی بھی قربانی جائز نہیں ہے، اسی طرح جس جانور کے دانت پیدائشی نہ ہوں یا کثر ٹوٹ گئے ہوں تو اس کی بھی قربانی جائز نہیں ہے، اسی طرح اگر پیدائشی طور پر کان بالکل نہیں ہیں تو بھی قربانی جائز نہیں ہے۔

اگر جانور صحیح خریدا تھا اور پھر اس میں کوئی عیب آ گی تو اگر خریدنے والا صاحب نصاب نہیں ہے تو اس کے لئے

اس عیب دار جانور کی قربانی کرنا جائز ہے لیکن خریدنے والا اگر صاحب نصاب ہے تو پھر دوسرا جانور اس کے بد لے خریدنا لازم ہے۔

بڑے جانور کی قربانی میں شریک ہونے کے شرائط:..... گائے، بیل، بھینس اور اونٹ میں سات آدمی مندرجہ ذیل شرائط کے ساتھ شریک ہو سکتے ہیں: (۱)..... تمام شرکاء مسلمان ہوں۔ (۲)..... زیادہ سات حصے دار ہوں۔ (۳)..... سب کی آمدی حلال ہو۔ (۴)..... ثواب حاصل کرنے کی نیت سے شریک ہوں، اگر ان کی قربانی کی جہت مختلف ہو، مثلاً واجب قربانی، عقیقہ اور نظری قربانی، بالفرض اگر کوئی شخص محض گوشت حاصل کرنے کی نیت سے شریک ہو گا تو سب کی قربانی درست نہیں ہوگی۔

گوشت کی تقسیم:..... جس جانور میں کمی حصہ دار ہوں تو گوشت وزن کر کے تقسیم کیا جائے، قربانی کا گوشت خود کھانا یا فرائح میں اشک کرنا جائز ہے مگر افضل یہ ہے کہ قربانی والے گوشت کے تین حصے کر دیئے جائیں، ایک اپنے لئے، دوسرا حصہ داروں اور احباب کے لئے اور تیسرا حصہ صدقہ کر دیں، قربانی کا گوشت فروخت کرنا حرام ہے، اسی طرح ذبح کرنے والے قصائی کی اجرت میں گوشت یا کھال دینا بھی جائز نہیں، اجرت علیحدہ دی جائے۔

**قربانی کی دعا:**..... جب جانور کو ذبح کے لئے قبلہ روٹائیں تو یہ مسنون دعا پڑھیں:

﴿إِنِّي وَجْهَتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا إِنَّمَا مِنَ الْمُشْرِكِينَ إِنْ صَلَاتِي وَنُسُكِي وَمَحْيَايِي وَمَمَاتِي لِلَّهِ رَبِّ الْعَالَمِينَ﴾ پھر بسم اللہ اللہ اکبر کہہ کر ذبح کریں اور اس کے بعد یہ دعا پڑھیں:

اللَّهُمَّ تَقْبِلْ مِنِي كَمَا تَقْبِلَتْ مِنْ حَبِيبِكَ وَخَلِيلِكَ إِبْرَاهِيمَ عَلَيْهِ السَّلَامُ

اور اگر قربانی دوسرا کی طرف سے ہو تو پھر نہ کورہ دعا میں منی کی جگہ من کہہ کر ان کا نام لیں۔

کھال کے احکام:..... قربانی کی کھال کو اپنے استعمال میں لانا جائز ہے لیکن فروخت کر کے قیمت کو استعمال کرنا جائز نہیں ہے، بلکہ اس کا صدقہ کرنا ضروری ہے، اسی طرح موذن یا مام کو حق الخدمت کی صورت میں کھال دینا جائز نہیں ہے۔ مدارس اسلامیہ کے غریب طلباء ان کھالوں کا بہترین مصرف ہیں، اس میں صدقہ کا ثواب بھی ہوتا ہے اور احیائے دین کی خدمت میں بھی شرکت ہوتی ہے، لیکن یہ یاد رہے کہ مدرسین اور ملازمین کی تجوہ میں اس کا خرچ کرنا جائز نہیں ہے۔

